
Panduranga Stotram 3

పాండూరంగస్తోత్రమ్ 3

Document Information



Text title : Panduranga Stotram 3

File name : pANDurangastotram3.itx

Category : vishhnu, vishnu, moropanta, stotra

Location : doc_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2023

sanskritdocuments.org

పాండురంగస్తోత్రమ్ 3



(తృతీయమ్)

(ద్రుతవిలమితవృత్తం)

వ్రజపతే ! । జపతేఽస్యభయప్రదః సురసదో(౧) రసదో మహిమా తవ ।
అధనగే (౨)ఘనగేయరుచేఽశనిస్త్యమవ మాఽభవ మామకరోర్వరామ్ । (?) ॥ ౧ ॥

సతతమస్తు మయి ప్రణతేఽఖిలప్రణతవత్సల ! । భవ్య యశోనిధే!
చరణభక్తిరుదార! తవ ప్రభో! రవివరావివరాసన! మునిధిః ॥ ౨ ॥

ఇహ కలావపి జన్తుమజామిలాదధికమచ్యుత! । నామ యదృచ్ఛయా ।
సకృదథాప్యసమప్రమితం ను కం న సమలం(౩) సమలఙ్కరుతే భవాన్ ? ॥ ౩ ॥

రుడపి తే శివకృద్భగవన్ ! । ద్విషాం ప్రణమతాం కిము యుష్మదనుగ్రహాః ।
పరమదుర్లభమిశ! సునిర్భయం పదమితా దమితా భవతా ఖలాః ॥ ౪ ॥

సపది సమ్ప్రతి భీమరథీతథే స్థితిముపేత్య జడా అపి జన్తవః ।
ఇహ కృతా నిజీర్త్యమృతేన కే న భవతా భవతాపవివర్జితాః? ॥ ౫ ॥

(౪)సితనరోరుహసాహమునేః పితృవ్రతవశాఙ్గతమఃప్రశమోద్యత ! ।
ప్రణతవత్సల ! విఠల ! తే యశః కవిశతే విశతే స్వయమాదరాత్ ॥ ౬ ॥

శ్రుతినుతస్య జనే కృపణే కృపా పరమతే ! । రమతేఽపి సదాశివః ।
తవ యశస్యమలే విప్రులే సుధాసరసి కో రసికో న నిమఙ్గతి ? ॥ ౭ ॥

బత కబీరముఖా యవనాః కృతాః శుచితమా నిజనామపరాస్త్యయా ।
భవతి పాత్రమపి ప్రజడః సతాం ద్యునగ! తే న గతేరిహ కో హరే! ॥ ౮ ॥

వరదరాజ! । ముకున్ద ! తుకాభిధో వణిగతిప్రథితః స్తవనైస్తవ ।
సకలసాధుమనఃపరితోషకృత్కవివరో (౫)వివరోహితశుద్ధవాక్ ॥ ౯ ॥

స్వకరుణాం వదసి ద్రువమన్త్యజః స్మరణకృయది దేవి న తం త్యజ ।
పతితపావన! నామ చ తన్మృతావవసరే వస రే ! వదనే శ్రుతౌ ॥ ౧౦ ॥

శ్రుతకథే! । భవతః స్వజనాపదామగదయాగదయా క్రియతే న సా ।

పితృశత్రైః కరుణా కరుణానిధే! తనుభవేఽనుభవేన సతామిదమ్ || ౧౧||

దిశ దయార్ణవ ! | చక్రమనర్థహృత్స్వశరణాఙ్గతవిఘ్నవిनाశకృత్ |

త్వయి మనోఽస్తు మమ ప్రణతోద్ధృతావనలనేఽనలనేవితసత్కథే || ౧౨||

సుపతినా అతితాపసమాకులా అశరణాః శరణాగతవత్సల ! |

తవ ముకుంద ! సకృచ్చుతసస్కఠాః సురగురోరగురోకసి సస్కృతిమ్ || ౧౩||

జడసముద్ధరణం ప్రథితం కలౌ కరుణవిత్తల ! | తేఽద్య మహాప్రభోః!

అనుభవఙ్ఞుతవాంశ్చ సదుక్తితో నయమతో యమతోఽపభయోఽఖిలః || ౧౪||

సదయకోటిశతాధికకర్మణే నతసమస్తజనాశనిర్వమణే(౬)

భగవతే నను తుభ్యమహం కరోమ్యజ! నమో జనమోహహారాభిధ! || ౧౫||

ఉదితహార్దభరైః కృతకీర్తనైస్త్యమిహ విత్తల భీమరథీతఢే |

లనదభఙ్గగుణైస్తవ సద్యశః సురసికైరసి కైర్న వశికృతః || ౧౬||

శ్రుతిరహస్యవిదః స్వపదం గతా అపి భవంతముదారగుణం ప్రభుమ్ |

పరమకారుణికం సుహృదం పరం మునిజనా నిజనాథముపాసతే || ౧౭||

స్వపరిరమ్భసుఖాతిశయోచితం ప్రణతమాశు కరోష్యఖిలం జనమ్ |

అయి! వదాన్యగురో(౭)! తవ సోఽధికం హనుమతోఽనుమతోఽప్యలసో జడః || ౧౮||

తవ పుమర్థదపుణ్యయశఃకథాశ్రవణవిస్మృతదేహ ఇతస్తతః |

భవతి విత్తల కోఽపి జనస్తపోవనమనా న మనాగపి తీర్థధీః || ౧౯||

య ఇహ దృష్టభవచ్చరణామ్బుజానపదమూనముమేశవృతాస్పదాత్ |

ఖలు లభంత ఉదారశిరోమణేస్త్యదయి తే దయితేషదపి శ్రియః! || ౨౦||

నిజయశోధికమాతరమాదరం ప్రకటయంతముదారగుణం ప్రభుమ్ |

స్వజనసద్యశసః శ్రవణే సదా కృతమహం తమహం శరణం గతః || ౨౧||

నిజయశోమృతనేవసక్తయా సతతసాత్వికభావంసమృద్ధయా |

భగవతా భవతా బహవః కృతాః స్వసభయా సమయా భృశనిర్భయాః || ౨౨||

(అనుష్టవ్యుత్తం)

ప్రియస్తుతేర్భగవతః పాణ్డరజ్ఞస్య పాదయోః |

మయూరేణార్పితా భక్త్యా యా స్తుతిః సాస్తు తీర్థవాః(౮) || 33||

ఇతి శ్రీరామనందనమయూరేశ్వరకృతం పాణ్డరజ్ఞస్తోత్రం సమూర్ణమ్ |

టిప్పణి

౧| సురాః సీదన్తి అస్యామితి సురసత్ తస్యాః | దేవసభాయా ఇత్యర్థః |

౨| ధనబద్ గేయా వా రుచిః కాన్తిర్యస్య తత్సముబ్ధౌ | త్వమఘనగే పాపపర్వతే
అశనిర్వజ్రం తద్వత్ పాపాని నాశయసీతి భావః | హే అభవ ఆజ | మా మాం అవ
రక్షేతి యోజనా |

౩| సమలం సపాపమ్ |

౪| పుణ్డరీకమునేః | సితసరోరుహం పుణ్డరీకం సా ఆహా నామ యస్య తస్య మునేః |

౫| వివరం ముఖబిలం తస్మాదుజ్జితా నిర్గతా శుద్ధా వాగ్ యస్య సః |

౬| వర్మ కవచమ్ |

౭| “గురోఽద్య తవాధికం” ఇతి పాఠాన్తరమ్ |

౮| తీర్థోదకమ్ | అస్మిన్ స్తోత్రే చిత్రకావ్యపరాయణస్య కవేర్భూహవః శ్లోకా అతీవ
దుర్భోధాః సన్తి | మహతా ప్రయత్నేనాపి తేషామర్థో న జ్ఞాయత ఇతి విదితమస్తు
రసికానామ్ |

Proofread by Rajesh Thyagarajan

Panduranga Stotram 3

pdf was typeset on December 23, 2023

Please send corrections to sanskrit@cheerful.com

